



ସ୍ୱରାଷ୍ଟ୍ର ବ୍ୟାପାର ମନ୍ତ୍ରାଳୟ

# ରାଜନୀତି ସିଂହଙ୍କ ଅଧ୍ୟକ୍ଷତାରେ ଏକାଦଶ ଅନ୍ତଃରାଜ୍ୟ ପରିଷଦ ଷ୍ଟାଣ୍ଡିଂ କମିଟି ବୈଠକ ଅନୁଷ୍ଠିତ ପୁଞ୍ଜି କମିସନଙ୍କ ବିଭିନ୍ନ ସୁପାରିସର ସମୀକ୍ଷା କଲା ଷ୍ଟାଣ୍ଡିଂ କମିଟି

Posted On: 09 APR 2017 6:08PM by PIB Bhubaneswar

କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ ରାଜନୀତି ସିଂହଙ୍କ ଅଧ୍ୟକ୍ଷତାରେ ଅନ୍ତଃରାଜ୍ୟ ପରିଷଦ ଷ୍ଟାଣ୍ଡିଂ କମିଟିର ଏକାଦଶ ବୈଠକ ଅନୁଷ୍ଠିତ ହୋଇଯାଇଛି । ବୈଠକରେ ଅର୍ଥ, କମ୍ପାନୀ ବ୍ୟାପାର ଏବଂ ପ୍ରତିରକ୍ଷା ମନ୍ତ୍ରୀ ଅରୁଣ ଜେଟଲୀ, ଛତିଶଗଡ଼ ମୁଖ୍ୟମନ୍ତ୍ରୀ ରମେଶ ସିଂହ, ତ୍ରିପୁରା ମୁଖ୍ୟମନ୍ତ୍ରୀ ମାଣିକ ସରକାର, ଓଡ଼ିଶା ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ଏବଂ ଉତ୍ତର ପ୍ରଦେଶ ମୁଖ୍ୟମନ୍ତ୍ରୀ ଯୋଗୀ ଆଦିତ୍ୟନାଥ ଯୋଗଦେଇଥିଲେ । ଆନ୍ଧ୍ର ପ୍ରଦେଶ, ପଞ୍ଜାବ ଏବଂ ରାଜସ୍ଥାନକୁ ରାଜ୍ୟର ମନ୍ତ୍ରୀ ପ୍ରତିନିଧିତ୍ୱ କରିଥିବା ବେଳେ କେନ୍ଦ୍ରୀୟ ମନ୍ତ୍ରାଳୟ ଏବଂ ବିଭିନ୍ନ ରାଜ୍ୟର ବରିଷ୍ଠ ଅର୍ଥସରମାନେ ମଧ୍ୟ ବୈଠକରେ ଉପସ୍ଥିତ ଥିଲେ ।

ଉଦ୍‌ଘାଟନୀ ଭାଷଣରେ ସ୍ୱରାଷ୍ଟ୍ର ମନ୍ତ୍ରୀ କହିଲେ ଯେ ଦେଶକୁ ବିକାଶ ଦିଗରେ ଆଗେଇ ନେବାକୁ ସମସ୍ତଙ୍କ ଅଭୀପ୍ତା, ଶାନ୍ତି ଓ ସୁରତା ଆବଶ୍ୟକ । ଭାରତ ବିବିଧତାର ଦେଶ । ସଂକୀର୍ଣ୍ଣ ସ୍ୱାର୍ଥର ଉର୍ଦ୍ଧ୍ୱରେ ରହି କେନ୍ଦ୍ର ଓ ରାଜ୍ୟର ସମ୍ପର୍କ ସତ୍ୟ ଏବଂ ବିଶ୍ୱାସ ଉପରେ ପର୍ଯ୍ୟବସିତ ହେଲେ ହିଁ ଦେଶ ବିକାଶ ପଥରେ ଆଗେଇ ପାରିବ ବୋଲି ସେ କହିଥିଲେ ।

2005 ମସିହାରେ ଗଠିତ ହୋଇଥିବା ପୁଞ୍ଜି କମିସନ 2010 ମସିହାରେ 7 ଭଲ୍ୟୁମ ରିପୋର୍ଟ ପ୍ରଦାନ କରିଥିଲା । ଭାରତରେ କେନ୍ଦ୍ର-ରାଜ୍ୟ ସମ୍ପର୍କର ଇତିହାସ, ସାମ୍ବିଧାନିକ ପ୍ରଶାସନ ଏବଂ କେନ୍ଦ୍ର-ରାଜ୍ୟ ସମ୍ପର୍କର ପରିଚାଳନା, ସ୍ୱାୟତ-ଶାସନ ବ୍ୟବସ୍ଥା ଏବଂ ପ୍ରଶାସନର ବିକେନ୍ଦ୍ରୀକରଣ, ଆଭ୍ୟନ୍ତରୀଣ ନିରାପତ୍ତା, ସାମାଜିକ ନ୍ୟାୟ ଏବଂ କେନ୍ଦ୍ର-ରାଜ୍ୟ ସହଯୋଗ, ପରିବେଶ, ପ୍ରାକୃତିକ ସମ୍ବଳ ଏବଂ ଆନୁଷ୍ଠାନିକ ବ୍ୟବସ୍ଥା, ସାମାଜିକ-ଆର୍ଥିକ ବିକାଶ ଆଦି ପ୍ରସଙ୍ଗରେ କମିସନ ରିପୋର୍ଟରେ ସୁପାରିସ କରିଛନ୍ତି ।

ଭଲ୍ୟୁମ 2 ଏବଂ 3 ରେ ହୋଇଥିବା ସୁପାରିସ ସମ୍ପର୍କରେ ଷ୍ଟାଣ୍ଡିଂ କମିଟି ସମୀକ୍ଷା କରିଥିଲା । ଭଲ୍ୟୁମ -2ରେ ରାଜ୍ୟପାଳଙ୍କ ଭୂମିକା, କେନ୍ଦ୍ରୀୟ ବାହିନୀ ମୁତୟନ, କ୍ଷମତାର ସଂଘୀୟ ସନ୍ତୁଳନତା, ଏବଂ ଭଲ୍ୟୁମ -3 ରେ କେନ୍ଦ୍ର-ରାଜ୍ୟ ଆର୍ଥିକ ସମ୍ପର୍କ, ଦ୍ରବ୍ୟ ଏବଂ ସେବା ଶୁଳ୍କ ଉପରେ କମିସନ କେତେକ ସୁପାରିସ କରିଥିଲେ ।

ଷ୍ଟାଣ୍ଡିଂ କମିଟିର ପରବର୍ତ୍ତୀ ବୈଠକଗୁଡ଼ିକରେ କମିସନଙ୍କ ସୁପାରିସର ଅନ୍ୟ ଭଲ୍ୟୁମଗୁଡ଼ିକର ସମୀକ୍ଷା କରାଯିବ । ଏଥିସହ ଜିଏସଟି, ଚତୁର୍ଥଶ୍ରୀ ଅର୍ଥ କମିସନ ରିପୋର୍ଟ, ନୀତି ଆୟୋଗ ଗଠନ ଏବଂ କେନ୍ଦ୍ରୀୟ ଯୋଜନାଗୁଡ଼ିକୁ ସୁସଙ୍ଗତ କରିବା ଉପରେ ମଧ୍ୟ ଆଲୋଚନା ହେବ ।

ଷ୍ଟାଣ୍ଡିଂ କମିଟିର ସୁପାରିସକୁ ଅନ୍ତଃରାଜ୍ୟ ପରିଷଦରେ ଉପସ୍ଥାପନ କରାଯିବ ।

\*\*\*\*\*

(Release ID: 1487574) Visitor Counter : 2

